

## எல்ல பிரதேச சபை பதுளை மாவட்டம்

---

### 1. நிதிக்கூற்றுக்கள்

---

#### 1.1 நிதிக்கூற்றுக்களைச் சமர்ப்பித்தல்

---

2016 ஆம் ஆண்டிற்கான நிதிக்கூற்றுக்கள் 2017 மார்ச் 27 ஆந் திகதியன்றும், முன்னைய ஆண்டிற்கான நிதிக்கூற்றுக்கள் 2016 மார்ச் 24 ஆந் திகதியன்றும் கணக்காய்விற்குச் சமர்ப்பிக்கப்பட்டிருந்தன. 2016 ஆம் ஆண்டிற்கான கணக்காய்வாளர் தலைமை அதிபதியின் அறிக்கை 2017 யூன் 30 ஆந் திகதியன்று சபையின் தலைவருக்குச் சமர்ப்பிக்கப்பட்டது.

#### 1.2 முனைப்பழியுள்ள அபிப்பிராயம்

---

இந்த அறிக்கையின் 1.3 ஆம் பந்தியில் விபரிக்கப்பட்டுள்ள விடயங்களின் தாக்கங்களைத் தவிர, 2016 திசெம்பர் 31 இல் உள்ளவாறு எல்ல பிரதேச சபையின் நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் பிரதிபலிக்கின்றன என்பது எனது அபிப்பிராயமாகும்.

#### 1.3 நிதிக்கூற்றுக்கள் மீதான கருத்துரைகள்

---

##### 1.3.1 கணக்கீட்டுக் கொள்கைகள்

---

இறுதி இருப்பைக் கணிப்பிட்டு கணக்கீடு செய்கையில் பின்பற்றிய கணக்கீட்டுக் கொள்கை வெளிப்படுத்தப்பட்டிருக்கவில்லை.

##### 1.3.2 கணக்கீட்டுக் குறைபாடுகள்

---

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

- (அ) மீளாய்வாண்டிற்கான ரூபா 11,036 தொகையான ஊழியர் பிணைவைப்பு வட்டி மற்றும் ரூபா 63,750 தொகையான முதலீட்டு வட்டி ஆகியன நிதிக்கூற்றுக்களிற்கு எடுத்துவரப்பட்டிருக்கவில்லை.
- (ஆ) மீளாய்வாண்டின் இறுதியிலுள்ளவாறு ஊழியர் பிணை வைப்புக்களும் ஊழியர் பிணை வைப்புக்கள் மீதான வட்டியும் ரூபா 111,636 ஆல் குறைத்துக் காட்டப்பட்டிருந்தது.
- (இ) முன்னைய ஆண்டில் கொள்வனவு செய்யப்பட்டு பயன்படுத்தப்படாதிருந்த ரூபா 100,000 பெறுமதியான கம்பி வலை மீளாய்வாண்டின் இறுதி வரையிலும் இறுதி இருப்பாக கணக்கீடு செய்யப்பட்டிருக்கவில்லை.
- (ஈ) மீளாய்வாண்டில் சபையினால் கொள்வனவு செய்யப்பட்டிருந்த ரூபா 152,650 பெறுமதியான 04 சொத்துக்கள் நிலையான சொத்தாக கணக்கீடு செய்யப்பட்டிருக்கவில்லை.
- (உ) பயன்பாட்டிற்கு எடுக்கப்படாத ரூபா 56,940 பெறுமதியான 10 மில்லி மீற்றர் தடிமன் கொண்ட 39 இரும்புச் சுற்றுக் கம்பிகள் இறுதி இருப்பாக கணக்கீடு செய்யப்பட்டிருக்கவில்லை.
- (ஊ) மீளாய்வாண்டில் ஊழியர் சேமலாப நிதியத்திற்கும் ஊழியர் நம்பிக்கைப் பொறுப்பு நிதியத்திற்கும் செலுத்தப்பட்டிருந்த ரூபா 272,190 உதவுதொகை கணக்கீடு செய்யப்பட்டிருக்கவில்லை.
- (எ) ஆயுர்வேதப் பிரிவின் இறுதி இருப்பு ரூபா 73,628 ஆல் குறைத்துக் கணக்கீடு செய்யப்பட்டிருந்தது.
- (ஏ) தெஹ்டிபொல மல்தெரன்வத்த எல்ல பொருளாதார மத்திய நிலையத்தினை நிர்மாணிப்பதற்காக 03 ரூட் காணியினை கையேற்பதற்காக மீளாய்வாண்டில் எல்ல பிரதேச

செயலகத்திற்கு ரூபா 8,450,000 செலுத்தப்பட்டிருந்த போதிலும், அத்தொகை முற்பண்மாக கணக்கீடு செய்யப்பட்டிருக்கவில்லை.

- (ஜ) மீளாய்வாண்டில் செலுத்தப்பட்டிருந்த ரூபா 1,128,107 சம்பளச் செலவினம் மூலதனச் செலவினமாக கணக்கீடு செய்யப்பட்டிருந்தது.

### 1.3.3 பெறவேண்டிய மற்றும் செலுத்த வேண்டிய கணக்குகள்

சமர்ப்பிக்கப்பட்ட நிதிக்கற்றுக்களின் படி, மீளாய்வாண்டின் திசெம்பர் 31 இல் உள்ளவாறான பெறவேண்டிய கணக்கு மீதிகளின் பெறுமதி ரூபா 33,470,802 ஆகக் காணப்பட்டதுடன், செலுத்தவேண்டிய கணக்கு மீதிகளின் பெறுமதி ரூபா 26,019,732 ஆகக் காணப்பட்டது.

### 1.3.4 கணக்காய்விற்கான சான்றுகள் இன்மை

தேவையான தகவல்கள் கணக்காய்விற்குச் சமர்ப்பிக்கப்படாமை காரணமாக ரூபா 69,537,474 கூட்டுத்தொகையான 05 கணக்கு விடயங்களை கணக்காய்வில் திருப்திகரமாக சான்றுறுதிப்படுத்த முடியவில்லை.

### 1.3.5 சட்டங்கள், விதிகள் மற்றும் பிரமாணங்களுடன் இணங்காமை

கணக்காய்வில் அவதானிக்கப்பட்ட சட்டங்கள், விதிகள் மற்றும் பிரமாணங்கள் போன்றவற்றுடனான இணங்காமைச் சந்தர்ப்பங்கள் கீழே காணப்பிக்கப்பட்டுள்ளன.

#### சட்டங்கள், விதிகள், பிரமாணங்களுடனான தொடர்பு

#### இணங்காமைகள்

- |  |   |
|--|---|
| <p>(அ) 1987 இன் 15 ஆம் இலக்க பிரதேச சபைகள் அதிகாரச்சட்டத்தின் 47(2)(1), (3)(1) மற்றும் 49(ஆ) பிரிவுகள்</p> <p>(ஆ) 1982 இன் 4 ஆம் இலக்க நகர அபிவிருத்தி அதிகாரசபை அதிகாரச்சட்டத்தின் 8(1) ஆம் பிரிவு</p> <p>(இ) 1988 இன் பிரதேச சபைகள் (நிதி மற்றும் நிர்வாக) ஒழுங்குவிதிகள் கோவை</p> | <p>அனுமதியற்ற சபையினால் 84 நிர்மாணங்கள் தொடர்பில் சட்டர்தியான நடவடிக்கை எடுக்கப்பட்டிருக்கவில்லை.</p> <p>சபை அதிகாரப்பிரதேசத்தினுள் “Morning Dew” சுற்றுலா விடுதியினை நிர்மாணிப் பதற்காக அனுமதியினைப் பெற்றுக் கொள்வதற்கு முன்னர் நிர்மாணம் மேற்கொள்ளப்பட்டிருந்தமையால் தண்டம் மற்றும் கட்டணமாக ரூபா 1,426,920 அறவிடப்படாதிருந்ததுடன், அதற்காக சட்டர்தியான நடவடிக்கை எடுக்கப்பட்டிருக்கவில்லை.</p> <p>செலவின விடயங்களிற்காக நிதி ஏற்பாடுகளை மாற்றிடு செய்யாது நிதி ஏற்பாட்டு எல்லையினை மீறி ரூபா 2,339,042 செலுத்தப்பட்டிருந்தது.</p> <p>பிரதேச சபை நிதியத்திற்குக் கிடைக்கின்ற அனைத்துப் பணங்களும் நாள்தோரும் வைப்பிலிடப்பட வேண்டிய போதிலும், நாளாந்த பெறுவனவுகள் உரியவாறு வங்கியில் வைப்புச் செய்யப்பட்டிருக்கவில்லை.</p> |
|--|---|

(iv)	இலங்கை சனநாயக சோசலிசக் குடியரசின் நிதிப்பிரமாணங்கள்	
(i)	நிதிப்பிரமாணம் 110	சேதங்கள் மற்றும் இழப்புக்கள் பதிவேடொன்று பேணிவரப்பட்டிருக்கவில்லை.
(ii)	நிதிப்பிரமாணம் 751	அனைத்துப் பொருட்களின் பெறுவனவுகள் மற்றும் வழங்கல்களின் விபரங்களை உள்ளடக்கி இருப்புப் பதிவேடொன்று பேணப்பட்டிருக்கவில்லை.
(iii)	நிதிப்பிரமாணம் 752 மற்றும் 753	பொருள் பெறுவனவு மற்றும் வழங்கலிற்காக பொருள் வழங்கல் பத்திரியின்றி பொருட்கள் வழங்கப்பட்டிருந்தன.
(v)	இலங்கை சனநாயக சோசலிசக் குடியரசின் தாபன விதிகள் கோவையின் XXIV ஆம் அத்தியாயத்தின் 1.6 ஆம் பிரிவு	இடமாற்றம் பெற்றுச்சென்ற 05 ஊழியர்களிடமிருந்து அறவிடப்பட வேண்டிய ரூபா 199,524 ஊழியர் கடன் மீது அறவிடப்பட்டிருக்கவில்லை.

## 2. நிதிசார் மீளாய்வு

### 2.1 நிதிசார் விளைவுகள்

சமர்ப்பிக்கப்பட்ட நிதிக்கற்றுக்களின் பிரகாரம் 2016 திசெம்பர் 31 இல் முடிவடைந்த ஆண்டிற்கான சபையின் மீண்டெழும் செலவினத்தை விஞ்சிய வருமானம் ரூபா 6,929,767 ஆகக் காணப்பட்டதுடன், அதனையொத்த முன்னைய ஆண்டிற்கான மீண்டெழும் செலவினத்தை விஞ்சிய வருமானம் ரூபா 9,106,105 ஆகக் காணப்பட்டது.

### 2.2 வருமான நிர்வாகம்

#### 2.2.1 வருமானச் சேகரிப்புச் செயலாற்றல்

முன்னைய ஆண்டு தொடர்பில் மீளாய்வாண்டின் திசெம்பர் 31 இல் உள்ளவாறு பெறப்பட வேண்டியிருந்த நிலுவை வருமானம் ரூபா 4,339,505 ஆகக் காணப்பட்டதுடன், மீளாய்வாண்டிற்காக பட்டியலிடப்பட்ட வருமானத்தில் 44 சதவீதம் திசெம்பர் 31 இல் உள்ளவாறு நிலுவையாகக் காணப்பட்டது.

#### 2.2.2 கடை வாடகை

வெல்லவாய வீதி, பண்டாரவலை வீதி மற்றும் பல்லகெடுவ ஆகிய இடங்கிலுள்ள கடைகளிற்காக 2014 ஆகஸ்ட் மாதம் முதல் 2016 திசெம்பர் வரையிலுமான காலத்திற்கு புதிய மதிப்பீட்டு வாடகைக்கு பதிலாக பழைய மதிப்பீட்டு வாடகை அறவிடப்பட்டிருந்தமை காரணமாக ரூபா 1,016,450 கடை வாடகை இழப்பாகியிருந்தது.

#### 2.2.2 நீதிமன்ற தண்டப்பணமும் முத்திரைக் கட்டணமும்

மாகாண சபை பிரதம செயலாளரிடமிருந்தும் ஏனைய அதிகாரிகளிடமிருந்தும் 2016 திசெம்பர் 31 இல் உள்ளவாறு அறவிடப்பட வேண்டியிருந்த நீதிமன்ற தண்டப்பணமும் முத்திரைக் கட்டணமும் ரூபா 3,661,507 ஆகும்.

### **3. செயற்பாட்டு மீளாய்வு**

---

#### **3.1 செயலாற்றல் மதிப்பீடு**

---

- (அ) பிரதேச சபையின் 19 அதிகாரப்பிரதேசப் பிரிவுகளிலுள்ள மக்களிற்காக 19 நீர்த் தாங்கிகளை நிர்மாணித்து குடிநீரை வழங்குவதற்காக அமுல்படுத்தப்பட்டிருந்த நீர் வழங்கல் திட்டம் பாராட்டக்கூடியதாக காணப்பட்ட போதிலும், மீண்டெழும் வருமானத்தைக் காட்டிலும் செலவினம் அதிகமாகக் காணப்பட்டமையால் 2016 ஆம் ஆண்டில் ரூபா 5,526,532 நட்டம் ஏற்பட்டிருந்தது.
- (ஆ) நீர் வழங்கல் திட்டத்தின் மூலம் 1,433 குடும்பங்களிற்கு குளாய்நீர் வசதிகள் வழங்கப்பட்டிருந்த போதிலும், 155 குடும்பங்களிற்கு மாத்திரமே நீர் மானிகள் பொருத்தப்பட்டிருந்தன.
- (இ) 1,278 குடும்பங்களிற்கு குடிநீரை வழங்குவதற்கு சபை நடவடிக்கை எடுத்திருந்த போதிலும், அநேகமான நாட்களில் வினைத்திறனாகும் பயனுள்ள விதத்திலும் நீர் வழங்கல் வசதி மேற்கொள்ளப்பட்டிருக்கவில்லை.

#### **3.2 முகாமைத்துவ வினைத்திறனின்மை**

---

- (அ) சபைக்குச் சொந்தமாக 78 மயானங்கள் காணப்பட்ட போதிலும், இந்த மயானங்களிற்காக உறுதிகள் (காணி சவீகரித்தல் கட்டளைகள்) பெற்றுக்கொள்ளப்பட்டிருக்கவில்லை.
- (ஆ) கிராமிய மன்றங்கள் கட்டளைச் சட்டத்தின் கீழ் கையளிக்கப்பட்டிருந்த காணிகளை கையேற்பதற்காக இதுவரையிலும் பிரதேச சபை நடவடிக்கை எடுத்திருக்கவில்லை.

#### **3.3 வினைவற்று / குறைப்பயன்பாடுடைய சொத்துக்கள்**

---

- (அ) 2011 ஆம் ஆண்டு முதல் மின்பிறப்பாக்கி, ஶைல் நீர் இயந்திரம் மற்றும் கழிவுகளை அரைக்கும் இயந்திரம் என்பன வினைவற்றுக் களஞ்சியத்தில் வைக்கப்பட்டிருந்தன.
- (ஆ) 2014 ஆம் ஆண்டில் ரூபா 2,222,335 செலவிடப்பட்டு அரைவாசி வேலைகள் பூரணப்படுத்தப்பட்டிருந்த புதிய சபைக் கட்டிடம் சறிவடைந்து 2014 ஆம் ஆண்டு முதல் இதுவரை பயனற்ற நிலையில் காணப்பட்டது.

#### **3.4 சிக்கனமற்ற கொடுக்கல் வாங்கல்கள்**

---

2016 யூன் மாதத்தில் மணல் வழங்குவதற்காக தேர்ந்தெடுக்கப்பட்ட வழங்குனர் ஒருவர் காணப்படுகையில் அவரைக் காட்டிலும் 192 சதவீதம் அதிகமாக விலையினை சமர்ப்பித்திருந்த வழங்குனரிடமிருந்து 03 சந்தர்ப்பங்களில் மணல் கொள்வனவு செய்யப்பட்டிருந்தமையால் ரூபா 139,000 நட்டம் ஏற்பட்டிருந்தது.

#### **3.5 ஒப்பந்த நிர்வாகம்**

---

நாவுல்ல பாடசாலை மைதானத்திற்கு அருகாமையிலிருந்து வீதியினை அபிவிருத்தி செய்யும் வேலையின் உடன்படிக்கைக் காலத்தில் வேலைகள் பூரணப்படுத்தப்பட்டு முழுமையாகப் பூரணப்படுத்தப்பட்ட வேலைகளின் பெறுமதிக்காக உள்ளூராட்சி திணைக்களத்திற்கு சிட்டைகளை சமர்ப்பிப்பதற்கு பிரதேச சபை தவறியிருந்தமை காரணமாக ரூபா 352,338 ஒப்பந்த தாரரூக்கு சபை நிதியத்திலிருந்து செலுத்தப்பட்டிருந்தது.

**4. கணக்களிப்பொறுப்பும் நல்லாருகையும்**

**4.1 பாதீட்டுக் கட்டுப்பாடு**

மீளாய்வாண்டில் பாதீடானது வருமான மற்றும் செலவினக் கட்டுப்பாட்டுக் கருவியாக பயன்படுத்தப்பட்டிருக்கவில்லை.

**4.2 வருடாந்த கொள்வனவுத் திட்டம்**

மீளாய்வாண்டில் வருடாந்த கொள்வனவுத் திட்டம் அமுல்படுத்தப்பட்டிருக்கவில்லை.

**5. முறைமைகளும் கட்டுப்பாடுகளும்**

கீழே குறிப்பிடப்பட்ட முறைமைகள் மற்றும் கட்டுப்பாட்டுத் துறைகள் தொடர்பில் சபையின் விசேஷ கவனம் கோரப்படுகின்றது.

- (அ) கணக்கீடு
- (ஆ) இருப்புக் கட்டுப்பாடு
- (இ) வருமானச் சேகரிப்பு
- (ஈ) வாகனக் கட்டுப்பாடு
- (உ) ஒப்பந்த நிர்வாகம்